

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - ബഹു.ഹൈക്കോടതി മുൻപാകെ M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് ഫയൽ ചെയ്ത WP(C) 40525/2024 നമ്പർ കേസിലെ 08/04/2026 തീയതിയിലെ വിധിന്യായം നടപ്പിലാക്കി ഉത്തരവ് പുറപ്പെടുവിക്കുന്നു .

തദ്ദേശ സ്വയംഭരണ (ആർ.സി.) വകുപ്പ്

സ.ഉ.(സാധാ) നം.1760/2026/LSGD

തീയതി,തിരുവനന്തപുരം, 17-09-2026

- പരാമർശം:-
1. സർക്കാർ വിജ്ഞാപനം സ.ഉ.(അച്ചടി) നം. 25/2023/LSGD, തീയതി 05/04/2023.
 2. കോടഞ്ചേരി ഗ്രാമ പഞ്ചായത്തിന്റെ revised assessment order no SC.2- 7979/23 തീയതി 26-03-2024
 - 3 WP(C) 40525 / 2024 നമ്പർ കേസിലെ ബഹു. കേരള ഹൈക്കോടതിയുടെ 08.04.2026 തീയതിയിലെ വിധിന്യായം
 - 4 M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡിന്റെ 08.05.2026 ലെ അപേക്ഷ
 - 5 WA No. 1115 / 2026 കേസിലെ ബഹു. കേരള ഹൈക്കോടതിയുടെ 09.06.2026 തീയതിയിലെ വിധിന്യായം
 - 6 സംയുക്ത പരിശോധനാ സംഘം (Joint Inspection Team) സമർപ്പിച്ച 22/06/2026-ലെ സ്ഥലപരിശോധനാ റിപ്പോർട്ട്.

ഉത്തരവ്

കോടഞ്ചേരി ഗ്രാമപഞ്ചായത്ത് പരിധിയിൽ പ്രവർത്തിക്കുന്ന M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡിന്റെ (M/s Intibish Health Care Private Limited) ഉടമസ്ഥതയിലുള്ള "ടൈഗ്രിസ് വാലി" (Tygris Valley) എന്ന സ്ഥാപനത്തിന്റെ വസ്തു നികുതി പരാമർശം (2) പ്രകാരം "ആശുപത്രി" വിഭാഗത്തിൽ നിന്നും "വാണിജ്യ/വെൽനസ് സെന്റർ" ആയി പുനഃക്രമീകരിച്ച് കോടഞ്ചേരി ഗ്രാമപഞ്ചായത്ത് വസ്തുനികുതി ഈടാക്കിയതിനെതിരെ M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് ബഹു. ഹൈക്കോടതി മുൻപാകെ WP(C) 40525 / 2024 നമ്പർ കേസ് ഫയൽ ചെയ്തിരുന്നു.

2) പ്രസ്തുത കേസ് പരാമർശം (3) വിധിന്യായ പ്രകാരം ചുവടെ ചേർക്കുന്ന നിർദ്ദേശങ്ങളോടെ ബഹു. ഹൈക്കോടതി തീർപ്പാക്കി:-

- (i) മേൽ വിധിന്യായത്തിന്റെ സാക്ഷ്യപ്പെടുത്തിയ പകർപ്പ് ലഭ്യമായി 3 ആഴ്ചക്കകം

ഹർജിക്കാരൻ Ext. R5(c) - യിന്മേൽ ആക്ഷേപങ്ങൾ ഉന്നയിക്കുന്ന പക്ഷം ആയത് ലഭ്യമായി 2 മാസത്തിനകം ഒന്നാം എതിർകക്ഷിയായ തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറി , ഹർജിക്കാരനും അഞ്ചാം എതിർകക്ഷിയായ പഞ്ചായത്തിനും നേരിൽ കേൾക്കുന്നതിനുള്ള അവസരം നൽകിയ ശേഷം, പരിഗണിക്കേണ്ടതാണ്. ഈ വിധിയുടെ സാക്ഷ്യപ്പെടുത്തിയ പകർപ്പ് ലഭിക്കുന്ന തീയതി മുതൽ പരമാവധി മൂന്നാഴ്ചയ്ക്കുള്ളിൽ ഹർജിക്കാരൻ Ext. R5(c)-ന് എതിരായ തങ്ങളുടെ ആക്ഷേപങ്ങൾ സമർപ്പിക്കേണ്ടതാണ്. ഈ വിഷയം തീർപ്പാക്കുമ്പോൾ, ഹർജിക്കാരനിൽ നിന്ന് പുതുക്കിയ നികുതി ഏത് തീയതി മുതൽ ഈടാക്കാം എന്ന കാര്യവും ഒന്നാം എതിർകക്ഷി പ്രത്യേകം പരിഗണിച്ച് നിശ്ചയിക്കേണ്ടതാണ്.

(ii) Ext.R5(c) പ്രകാരം ഒടുക്കേണ്ട നികുതി ബാക്കിയിലേക്ക് ഹർജിക്കാരൻ താൽക്കാലികമായി 15,00,000/- രൂപ (പതിനഞ്ചു ലക്ഷം രൂപ മാത്രം) അടക്കേണ്ടതാണ്. അപ്രകാരം അടക്കുന്ന തുക താൽക്കാലികമായി കണക്കാക്കേണ്ടതും, ഒന്നാം എതിർകക്ഷി പുറപ്പെടുവിക്കുന്ന ഉത്തരവുകളുടെ അടിസ്ഥാനത്തിൽ 2020-2021 മുതൽ നാളിതുവരെയുള്ള കാലയളവിലേക്ക് ഹർജിക്കാരനിൽ നിന്ന് ഈടാക്കേണ്ട നികുതി നിർണ്ണയിക്കുന്നതുമാണ്. ഈ വിധിപകർപ്പ് (certified copy) കൈപ്പറ്റുന്ന തീയതി മുതൽ ഒരു മാസത്തിനകം പ്രസ്തുത തുക ഹർജിക്കാരൻ അടയ്ക്കേണ്ടതാണ്. നിർദ്ദിഷ്ട സമയത്തിനകം ഹർജിക്കാരൻ മേൽപ്പറഞ്ഞ തുക അടയ്ക്കുകയാണെങ്കിൽ, ലൈസൻസ് പുതുക്കുന്നതിനായി ഹർജിക്കാരൻ സമർപ്പിക്കുന്ന അപേക്ഷ പഞ്ചായത്ത് നിയമപ്രകാരം പരിഗണിക്കേണ്ടതാണ്.

(iii) മേൽ നിർദ്ദേശം നമ്പർ (ii) പ്രകാരം ഹർജിക്കാരൻ അടയ്ക്കേണ്ട 15 ലക്ഷം രൂപ, തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി പുറപ്പെടുവിക്കുന്ന ഉത്തരവ് പ്രകാരം ഒടുക്കേണ്ട നികുതി തുകയിൽ വരവുവെക്കേണ്ടതാണ് (adjust ചെയ്യേണ്ടതാണ്). ഹർജിക്കാരൻ അടച്ച തുക അധികമാണെന്ന് കണ്ടെത്തുന്ന പക്ഷം ടി തുക ടിയാന് തിരികെ നൽകുകയോ , ഭാവിയിൽ അടക്കുവാനുള്ള തുകയിൽ വരവുവെക്കുകയോ ചെയ്യേണ്ടതാണ്. ഹർജിക്കാരൻ കൂടുതൽ തുക അടയ്ക്കാനുണ്ടെന്ന് കാണുന്ന പക്ഷം, ടി തുക ഹർജിക്കാരൻ അടയ്ക്കേണ്ടതുമാണ്. പ്രിൻസിപ്പൽ സെക്രട്ടറി പുറപ്പെടുവിക്കുന്ന ഉത്തരവിനെ നിയമപരമായി ചോദ്യം ചെയ്യാനുള്ള ഹർജിക്കാരന്റെ / പഞ്ചായത്തിന്റെ അവകാശം വ്യക്തമായി നിലനിർത്തുന്നതായിരിക്കും.

3) പരാമർശം (3) പ്രകാരമുള്ള ബഹു. ഹൈക്കോടതിയുടെ വിധിന്യായത്തിലെ രണ്ടാമത്തെ നിർദ്ദേശപ്രകാരം M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് നികുതി ഇനത്തിൽ ഒടുക്കുവാനുള്ള 15 ലക്ഷം രൂപ താൽക്കാലികമായി ഒടുക്കേണ്ടിയിരുന്നു . പ്രസ്തുത ഉത്തരവിനെതിരെ M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് ബഹു. ഹൈക്കോടതി മുൻപാകെ WA No . 1115/2026 നമ്പർ അപ്പീൽ ഫയൽ ചെയ്തിരുന്നു . ആയത് പരിഗണിച്ച ബഹു. ഹൈക്കോടതി, കോടഞ്ചേരി ഗ്രാമപഞ്ചായത്ത് പരിധിയിലുള്ള M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡിന്റെ വസ്തുനികുതി തർക്കവുമായി ബന്ധപ്പെട്ട് 15 ലക്ഷം രൂപ താൽക്കാലികമായി അടയ്ക്കണമെന്ന 08/04/2026 തീയതിയിലെ ബഹു. ഹൈക്കോടതിയുടെ വിധിന്യായത്തിലെ (ii), (iii) ഉത്തരവുകൾ ഒഴിവാക്കിക്കൊണ്ടും ശേഷിക്കുന്ന ഉത്തരവുകൾ അതേപടി നിലനിർത്തിക്കൊണ്ടും പരാമർശം (5) പ്രകാരം

വീഡിയോയും പുറപ്പെടുവിച്ചിരുന്നു.

4) കോടഞ്ചേരി ഗ്രാമപഞ്ചായത്ത് പരിധിയിൽ പ്രവർത്തിക്കുന്ന M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡിന്റെ അപേക്ഷ ലഭ്യമാകുന്ന മുറയ്ക്ക് ബന്ധപ്പെട്ട കക്ഷികളെ പ്രിൻസിപ്പൽ സെക്രട്ടറി, തദ്ദേശ സ്വയംഭരണ വകുപ്പ് നേരിൽ കേൾക്കണമെന്നും, ആയതിന് ശേഷം 2 മാസത്തിനകം പ്രസ്തുത കെട്ടിടങ്ങളുടെ ഉപയോഗക്രമത്തിനനുസരിച്ച് വസ്തു നികുതി പുന:നിർണ്ണയത്തിൽ അന്തിമ ഉത്തരവ് പുറപ്പെടുവിക്കണമെന്നും ബഹു. കേരള ഹൈക്കോടതി പരാമർശം (3) പ്രകാരം ഉത്തരവായിരുന്നു.

5) പ്രസ്തുത ഉത്തരവിന്റെ അടിസ്ഥാനത്തിൽ M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് പരാമർശം (4) പ്രകാരം സർക്കാരിൽ അപേക്ഷ സമർപ്പിക്കുകയും, 2026 ജൂൺ 9-ന് ബന്ധപ്പെട്ട കക്ഷികളെ തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറിയുടെ നിർദ്ദേശ പ്രകാരം തദ്ദേശ സ്വയംഭരണ വകുപ്പ് ജോയിന്റ് സെക്രട്ടറി നേരിൽ കേൾക്കുകയുണ്ടായി.

6) പ്രസ്തുത ഹിയറിങ്ങിൽ M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡിന്റെ "ടൈഗ്രിസ് വാലി" (Tygris Valley) എന്ന സ്ഥാപനം ഒരു മൾട്ടി-സ്പെഷ്യാലിറ്റി ആയുഷ് ആശുപത്രിയാണെന്നും ലാബ്, കാന്റീൻ തുടങ്ങിയ അനുബന്ധ സൗകര്യങ്ങളെ വാണിജ്യാടിസ്ഥാനത്തിൽ കണ്ട് നികുതി കുത്തനെ കൂട്ടിയത് റദ്ദാക്കണമെന്നും M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് മാനേജിങ് ഡയറക്ടർ ആവശ്യപ്പെട്ടു. എന്നാൽ സി & എ.ജി (C&AG) ഓഡിറ്റ് നിർദ്ദേശപ്രകാരമാണ് "വെൽനസ് സെന്റർ" വിഭാഗത്തിൽ ഉൾപ്പെടുത്തി നികുതി പുന:നിർണ്ണയം നടത്തിയതെന്നും പിന്നീട് ധനകാര്യ സ്റ്റാൻഡിംഗ് കമ്മിറ്റിയുടെ തീരുമാനപ്രകാരം ആശുപത്രി-വാണിജ്യ ഭാഗങ്ങൾ വേർതിരിച്ച് നികുതി കുറച്ചുനൽകിയിട്ടുണ്ടെന്നും പഞ്ചായത്ത് സെക്രട്ടറി പ്രസ്തുത ഹിയറിങ്ങിൽ വ്യക്തമാക്കിയിരുന്നു.

7) മേൽ സാഹചര്യത്തിൽ കെട്ടിടങ്ങളുടെ യഥാർത്ഥ ഉപയോഗം കൃത്യമായി വിലയിരുത്തുന്നതിനായി കോഴിക്കോട് ജില്ലാ ടൗൺ പ്ലാനറുടെ നേതൃത്വത്തിൽ കോഴിക്കോട് ജില്ലാ ചീഫ് എഞ്ചിനീയറുടെ പ്രതിനിധി, കോഴിക്കോട് ജോയിന്റ് ഡയറക്ടറുടെ ഓഫീസിലെ പ്രതിനിധി, കോടഞ്ചേരി പഞ്ചായത്ത് സെക്രട്ടറി എന്നിവർ അടങ്ങുന്ന ഒരു സംയുക്ത പരിശോധനാ സംഘത്തെ (Joint Inspection Team) സർക്കാർ നിയോഗിക്കുകയും, രണ്ടാഴ്ചയ്ക്കകം റിപ്പോർട്ട് സമർപ്പിക്കുവാൻ പ്രസ്തുത സംഘത്തോട് ആവശ്യപ്പെടുകയും ചെയ്തിരുന്നു. തുടർന്ന് പ്രസ്തുത സംഘം 2026 ജൂൺ 22-ന് സ്ഥലപരിശോധന നടത്തി പരാമർശം (6) പ്രകാരം സമർപ്പിച്ച റിപ്പോർട്ട് സർക്കാർ വിശദമായി പരിശോധിച്ചു.

8) സംയുക്ത പരിശോധനാ സംഘത്തിന്റെ റിപ്പോർട്ട് പ്രകാരം താഴെ പറയുന്ന വസ്തുതകൾ വ്യക്തമായിട്ടുണ്ട്:

- പരസ്പരബന്ധിതമായ മൂന്ന് ടവറുകളിലായി (ടവർ A & C: ഗ്രൗണ്ട് + 7 നിലകൾ, ടവർ

B: ഗ്രൗണ്ട് + 3 നിലകൾ) പ്രവർത്തിക്കുന്ന 'ട്രൈഗ്രിസ് വാലി' എന്ന പ്രസ്തുത സ്ഥാപനം നിലവിലെ അംഗീകൃത കംപ്ലിഷൻ പ്ലാനിൽ നിന്നും കാര്യമായ ഉപയോഗ മാറ്റങ്ങൾ (deviations/change of use) വരുത്തിയാണ് പ്രവർത്തിക്കുന്നത്.

- ഒരു സാധാരണ ആശുപത്രി എന്നതിലുപരി ആഡംബര റിസോർട്ടുകൾക്ക് സമാനമായി ആധുനിക ജിം, സിമ്മിംഗ് പൂൾ, റെസ്റ്റോറന്റ്, ഷോപ്പുകൾ, ബോട്ടിങ് സൗകര്യം, ക്ലാസിക്/ഡീലക്സ് റൂമുകൾ, പ്രസിഡൻഷ്യൽ/റോയൽ സ്യൂട്ടുകൾ എന്നിവ കെട്ടിടത്തിൽ ഒരുക്കിയിട്ടുണ്ട്.
- വിദേശികളടക്കമുള്ളവരെ ലക്ഷ്യമിട്ട് 'ലക്ഷ്യരി ആയുർവേദിക് റിസോർട്ട്' എന്ന നിലയിൽ മെഡിക്കൽ ടൂറിസം മാതൃകയിൽ പ്രവർത്തിക്കുന്ന അന്തർദേശീയ ആഡംബര നിലവാരത്തിലുള്ള ഒരു ആയുഷ് സുഖചികിത്സാ കേന്ദ്രമാണിത്.

9) മേൽ സംയുക്ത പരിശോധനാ സംഘം സമർപ്പിച്ച റിപ്പോർട്ടിലെ ശിപാർശകൾ സർക്കാർ വിശദമായി പരിശോധിക്കുകയും അപ്രകാരം താഴെ പറയുന്ന വ്യവസ്ഥകൾക്കനുസൃതമായി M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡിന്റെ കെട്ടിടങ്ങളുടെ വസ്തു നികുതി കേരള പഞ്ചായത്ത് രാജ് ആക്ട് സെക്ഷൻ 243 ലെ വ്യവസ്ഥകൾ പാലിച്ചുകൊണ്ട് പുനർനിർണ്ണയം ചെയ്യാൻ കോടഞ്ചേരി ഗ്രാമപഞ്ചായത്ത് സെക്രട്ടറിക്ക് നിർദ്ദേശം നൽകി ഉത്തരവാകുന്നു.

1. **താമസ സൗകര്യങ്ങൾ:** പരാമർശം (1) ലെ ഗസറ്റ് വിജ്ഞാപന പ്രകാരം റിസോർട്ടുകൾ പ്രത്യേക വിഭാഗമായി നിശ്ചയിച്ചിട്ടുള്ളതിനാൽ, കെട്ടിടത്തിലെ ആഡംബര താമസ സൗകര്യങ്ങൾ 'റിസോർട്ട്' വിഭാഗത്തിൽ ഉൾപ്പെടുത്തി നികുതി പുനർനിർണ്ണയിക്കേണ്ടതാണ്.
2. **സുഖചികിത്സാ കേന്ദ്രങ്ങൾ:** എട്ടാം നിലയിലെ കെട്ടിടഭാഗങ്ങൾക്ക് പുറമെ, ആയുർവേദ സുഖചികിത്സയ്ക്കായി ഉപയോഗിക്കുന്ന മറ്റ് മുറികൾക്കും/ഭാഗങ്ങൾക്കും സുഖചികിത്സാ കേന്ദ്രങ്ങൾക്കുള്ള നികുതി ചുമത്തേണ്ടതാണ്.
3. **വാണിജ്യ സൗകര്യങ്ങൾ:** വാണിജ്യ സ്വഭാവമുള്ള പ്രവർത്തനങ്ങൾ നടക്കുന്ന ഭാഗങ്ങൾക്ക് വാണിജ്യ നിരക്കിലുള്ള നികുതി ചുമത്തേണ്ടതാണ്.
4. **നികുതി നിരക്ക്:** അന്തർദേശീയ ആഡംബര നിലവാരത്തിലുള്ള സംവിധാനങ്ങൾ നിലവിലുള്ളതിനാൽ, പരാമർശം (1) വിജ്ഞാപന പ്രകാരം നിശ്ചയിച്ചിട്ടുള്ള ഏറ്റവും കൂടിയ സ്റ്റാബ് നിരക്ക് (maximum rate) ഓരോ വിഭാഗത്തിലും ബാധകമാക്കേണ്ടതാണ്.
5. **തുടർനിർണ്ണയം:** അംഗീകൃത പ്ലാനിൽ നിന്നും വ്യതിയാനങ്ങൾ വരുന്നത് കണക്കിലെടുത്ത്, വാർഷികാടിസ്ഥാനത്തിലോ നിശ്ചിത കാലയളവിലോ കെട്ടിട ഉപയോഗത്തിന്റെ മാറ്റങ്ങൾക്കനുസൃതമായി നികുതി കാലാകാലങ്ങളിൽ പുന: നിർണ്ണയിക്കേണ്ടതാണ്.

10) മേൽ നിർദ്ദേശങ്ങളുടെ അടിസ്ഥാനത്തിൽ കോടഞ്ചേരി ഗ്രാമപഞ്ചായത്ത് സെക്രട്ടറി അടിയന്തരമായി കേരള പഞ്ചായത്ത് രാജ് ആക്ട് സെക്ഷൻ 243 ലെ വ്യവസ്ഥകൾ പാലിച്ചുകൊണ്ട് വസ്തു നികുതി പുനർനിർണ്ണയം ചെയ്ത് തുടർനടപടികൾ

സീകരിക്കേണ്ടതും, ആയത് സംബന്ധിച്ച റിപ്പോർട്ട് സർക്കാരിലേക്ക് സമയബന്ധിതമായി സമർപ്പിക്കേണ്ടതുമാണ്.

11) കൂടാതെ കേരള പഞ്ചായത്ത് രാജ് ആക്ട് സെക്ഷൻ 243 ലെ വ്യവസ്ഥകൾ പാലിച്ചുകൊണ്ട് വസ്തു നികുതി പുനർ നിർണ്ണയിച്ച് നൽകുന്ന ഡിമാന്റ് നോട്ടീസിലെ അർദ്ധവർഷം വരെയുള്ള വസ്തു നികുതി കുടിശ്ശിക കോടഞ്ചേരി ഗ്രാമ പഞ്ചായത്തിന്റെ പരാമർശം (2) ഉത്തരവ് പ്രകാരം ഈടാക്കാവുന്നതാണ്.

12) M/s ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ് ബഹു. ഹൈക്കോടതി മുമ്പാകെ ഫയൽ ചെയ്തിരുന്ന WP(C) No. 40525 of 2024, WA No. 1115/2026 നമ്പർ കേസുകളിന്മേലുള്ള 08/04/2026 , 09/06/2026 തീയതികളിലെ വിധിന്യായങ്ങൾ ഇപ്രകാരം തീർപ്പാക്കി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

ഷാനവാസ് എസ് ഐ എ എസ്
സ്പെഷ്യൽ സെക്രട്ടറി

1. അഡ്വക്കേറ്റ് ജനറൽ, കേരള ഹൈക്കോടതി, എറണാകുളം (ആമുഖ കത്ത് സഹിതം)
2. പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്, തിരുവനന്തപുരം.
3. സൂപ്രണ്ടിങ് എഞ്ചിനീയർ, തദ്ദേശ സ്വയംഭരണ വകുപ്പ് (North Circle)
4. ടൗൺ പ്ലാനർ, തദ്ദേശ സ്വയംഭരണ വകുപ്പ്, കോഴിക്കോട്
5. ജോയിന്റ് ഡയറക്ടർ, തദ്ദേശ സ്വയംഭരണ വകുപ്പ്, കോഴിക്കോട്
6. സെക്രട്ടറി, കോടഞ്ചേരി ഗ്രാമപഞ്ചായത്ത്, കോഴിക്കോട്.
7. പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ് / എ&ഇ), തിരുവനന്തപുരം.
8. എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
9. ഡയറക്ടർ, കേരള സംസ്ഥാന ഓഡിറ്റ് വകുപ്പ്, തിരുവനന്തപുരം.
10. ഡോ. മുഹമ്മദ് ഷെരീഫ് കെ., മാനേജിംഗ് ഡയറക്ടർ, ഇംതിബിഷ് ഹെൽത്ത് കെയർ പ്രൈവറ്റ് ലിമിറ്റഡ്, രജിസ്റ്റേർഡ് ഓഫീസ്, ഡോർ നമ്പർ കെപി 21/303, കണ്ണോത്ത് പി.ഒ., കോടഞ്ചേരി, താമരശ്ശേരി താലൂക്ക്, കോഴിക്കോട് ജില്ല, പിൻ- 673 580
11. ഐ & പി. ആർ. (വെബ് & ന്യൂ മീഡിയ) വകുപ്പ്
12. തദ്ദേശ സ്വയംഭരണ (എ എ) വകുപ്പ്
13. കരുതൽ ഫയൽ/ഓഫീസ് കോപ്പി (RC2/147/2026-LSGD)

ഉത്തരവിൻ പ്രകാരം

സെക്ഷൻ ഓഫീസർ

